

“তাইবঙ মীৰ্গী চিহ্নোকপু কনানা হুকপা ঙমগনি। চাক মক্ৰ অমত্থনা চেঙকোক অমা মাঙহনবসু লৈ।”

-হিজম গুণ (তোনু লাইজিংলেদী)

# শ্ৰেয়

## ইৰমগী মীতোপ ঐহাক

—মাজিৎ ময়াংলম্বম  
ঐগী হৌৰকফম ইৰমনি  
নুংশিব্ৰবা লমদমনি  
মায়কৈ ডাকপা কাউৰিঙে  
শ্ৰবা নোম্বা তল্লিঙে  
ইৰমদম থাদোকখিঙে  
শেঞ্জা থুমজাগা ওইনবিঙে  
ঐমক ঙাইইহে মুক্লিঙে  
লুটিংবা ওমা তৈনবিঙে  
রাজনিতিদা লাইমন কাৰিঙে  
লমগী যণ মচি শাংলম্বে  
মীয়মগী কল্লা ফমদেঙে  
মীতোপা মপু ওইহেৰে  
ইখঙ খঙহৌদনা  
ইৰমসিদা মীতোপ ওইহে ঐহাক।

## মথবাক ইৰম ফাতুনা

—ৰাহেংম থোইবা মৌতে  
নৰৈবাক নরদমগী খনবদা  
তুপা চাবা খঙবদমই  
মায়থোঙ মকা লামদনা  
খা-ৰাং চেন চেংদনা  
য়েৰুকশিবু লম্বা হৌদনা  
থৰায়ব পাশুবো লেতাং।  
ইৰমদমগী ইজাতি ইৰেচাশিং  
হনবা লেতাং চাশিগ্লসি  
অচুপা খোঙথানা মাঙদা থমদনা।  
মক্ৰ ফৰুনা মাঙহল্লসি  
কৰাম চাউবা ফুকপ।  
ফৰু চঞ্জা হীপা চক্কপা  
তোঁঙম্বা মীওইবা কাঙলুপ অমা  
লময়ণ ওইনা লক্কপা  
তুং হমা য়েংদবা ৰাখল।  
ইৰমদমসিদা অকায়বা পীৱক্ৰিবা  
ইৰমদম অসিগী লেমাফিদনী  
মথবাক ইৰম ফাতুনা  
মণিপুৰী ফুকপশিংগী যৌনানা  
মালেম শিনবা থুংনা খঙহনসি  
অঙম্বা যৌনা পুথোক্তনা  
লম হেঙক্ৰিবা ফুকপ মথোয়ব  
খোদ্ৰুল ফাওবা তাহল্লিঙিসি  
ইৰমদমসিগী লেমাফিদনী।

## ৰাখল লাম্ফাংগুমসি

—লাইশ্ৰম ওংবী সুমিতা লেমা

গুসিগী তাইবঙ সংসারসে  
অঙকপগী অঙকপা ঙাজে  
মতম অমদি ওইৰমী  
নুংশি চামনা হিংমিৰবা  
অইৰে অইৰে চামিৰবা  
অনুবু গুসিদি কদই  
উৰিহে অনুঙৈগী হিংমিৰবদে অমত্ৰা ওইনা  
লৈকায় লৈকায় সুমিৎসু  
খোম্বানবৰ্গী নুঙঙইবা  
পুনমিৰবৰ্গী শীহ্ৰাম  
পেদোকৰনদনেতা থোম্বায়না  
তংত্রিকো অপুনবা ললা  
লংলা কয়না পুঞ্জগা শেঙুগম চইৰে  
পুঞ্জগা শেঙুগম ঐথোয়সু  
নুংশিনবৰ্গী লংলা কয়না  
পুঞ্জগা অপুনবৰ্গী শক্ৰম  
মচেং তানা কাইথল্লিঙিসি  
ৰাখল যাওদ্রবা নুংশিনবৰ্গী লিচিনা  
চিচিনগুমসি ফত্তবদা ঐথোয় পুত্ৰা  
ইংলবা থোম্বায়গী পোথাফম  
ওইহনসি ঐথোয়গী হকচাং পোলাংসে  
ফত্তবদা লমজিঙদনা লইফে কাম চংচিঙে  
চংশিনসি অফবা লত্ৰীদা  
ভোদোকসি থৰায়সু ইমা লৈবাক্কী চিনদনা।

## নীংশিংহনুদনা অমুক হমা

—শ্ৰীকাংগুম নন্দকুমার

ঐগী থোম্বায়গী ওইবা ৰা  
ফোনা হায়জৰ্বদি গুমদবা  
ৰাৰিশিং অদে মগী মফদমা  
শোকাহিবিলে মচিং কৰা থোক্তা  
মগী মথুংতা যৌত্ৰিঙে  
পাৰিখিৱবা ঐগী থোম্বায়গী  
পাউদম অদে গুসিদি  
নীংশিংবতা মগীহে।  
কোমা হংবদি হংলকখি হায়  
থোম্বায়গী পাউদমদি ফংখিহে  
ঐগীদমক য়াম্মা ৰাখিবিবা  
মৰপুগী মচিদনী তখি,  
য়াম্মা নুংশি ঐগী ইতেংসু পাংবাখি  
গুসিদি পুঞ্জিগী লম্বেল  
তোঙান তোঙান চংনখিদনা  
করম লেঞ্জিবা কনানসু  
কৰিস হংনখিহে  
নুংশি নুংশিনা লোয়নমক  
কায়নত্ৰে।

## মহং শিনবা

—ড. অকোইজম ইবোহল  
তাইবঙ মীওইবা ঐথোয়না  
লৈনবা যুমগী যুম্বী ওইনবা  
তলা পামেল উৰু লৈবদন  
কেগেনা যুম্বী ওইননে।  
পুঞ্জি লেপুন শোভা লৈ  
নিঙেল পীবা ৰাইথুং লৈ  
কুন্দো লৈবাং ফুদ্ৰবদা  
অঙকোং পৰেং হুংক্ৰেদে।  
মৈতামা ৰাইখবদা  
খাঙ্গী মৈদা কংচনবা  
শামু হকচাং মাঙব্ৰদা  
পাদোয়না মহং শিনেদে।  
কেগে মোইৱাং লৈবাক্তা  
অঙাং নৰা খল্লদে  
লায়ৰবী মচেম খল্লনা

চেঙহিবু শ্ৰদোম শাদুনা পীথকখি।  
মীংতাংলবশিংগী লমদমদা  
মমিৎ অনী উবা শক্ৰদুনা  
ৰায়েল পথাপ মচিথে।  
ঐথোয়না খঞ্জৰা মীহুৎশিং  
মচিন ফেৎচিবিৰ, মথুং পুনশিনবিৰ  
মহুং শিল্কপা মত্ৰা  
গুসিগী লৈবাক ডাকপীৱি।

## অসিবু ঐতনা হায়বৰা?

—এস কে নাওৱেম

ঐগী কামগদবা লৈৱবাদি  
ঐগী ওইহুৰা ফলবদি  
কৰিগী মাঙহল্লনি খুংদোচাবা  
কৰিগী থিৱ্ৰগনি অচুপা  
ঐনা তৌৱিবা অদুনা  
ঐগীদি অফনি অচুপনি।  
মীনদুনা খল্লবা তাইবঙসিদা  
তাৱিৰিবা অফদা অচুপতা  
চিন্দনা অমা খুংনা অমা  
খংনৰি অমগা অমগা  
থোম্বায় শেংবা শাদুনা  
ঐনা তৌৱনা অচুপনি  
নঙনা তৌৱনা অচুপনি  
লৈৱদা থোক্তা কৰিগুপ্তা  
ৰায়েলবীনবা কনাপুপ্তা  
খঙলমগদবনি অশেংবি।  
য়াওৱপা যাই অচুপা  
শেলগী মমায় মনীংদা  
লৈৱদা যাই অফবা  
মগী তৌৱা গুপ্তা  
ঐ-ঐগী খনবনা  
স্বাইদনী অচুপনি মালেমসিদা  
অসিবু ঐতনা হায়বৰা?  
মীনদি কৰিমতা হায়ববৰা?

## সি মঙাইদনা মণিপুৰ

—এল বিমোলাচন্দ

মিখলদা শেল যেনখিহে  
ৰাচং-ৰানোম তৌনখিহে  
মহৈৰোয়শিং মহৈদা পুঞ্জি চঙনত্ৰে  
ওফিসৰ পুশ্ব যৌ যাম্মে  
চাওখং-খোঙথাং যাম্মে  
নম্বু-শেনখায় লৈখিহে  
সি-মঙাইদনা মণিপুৰ।  
বন্দ-ৱ্লেক্‌, লোক-দাউ  
য়ু-গঞ্জা-কানি-নম্বৰ ফোৱ  
জৰ্দ, ফৈনি, তলৰ-কা  
মমিৎ ফাওবা কাউনত্ৰে  
সি-মঙাইদনা মণিপুৰ।  
লৌমীশিং লৌবক্তা কুম্ভে  
মিনিষ্টৰ/এম এল এ পুম্মক  
লৈজক্কী মায়োন চন্দা  
তুপা-চাবা খঙনখিহে  
সি-মঙাইদনা মণিপুৰ।  
অনী থোক্কী লৈহে  
অমত্ৰা ওইনা পুনশিনত্ৰে  
তমসু-চিংসু চায়ৰে  
খোখিা লিনখা থানত্ৰে  
মহৌশাই মহৌশা ওইনৰে  
সি-মঙাইদনা মণিপুৰ।

## থাগৎচৰি

—ৰাজকুমারি ৱিতাঙ্গা

হুইয়েন নঙবু নুংশিৰী  
চছী অসুক যাম্মসে  
নোংমা কাংদা গুইজৰি  
নহাক্কী নপাউত্ৰু তাজনীং  
পুঞ্জিহে লৈতফম খঙখিহে  
তাইবদা নুমিৎতা নহাক্কী নপাউ  
মতমগিনা ওইহল্লি অমুকসু হেমা  
ঐসে হুইয়েন্দা ঙাজুঙী।  
হুইয়েন নহাক্কী লামীশিং  
থাগৎচৰি মীয়াম্মা অকি অখং লৈতেদে  
অশেংবা অচুপা খৌদোক্কী ৰাৱিশিং  
ওইননি হুইয়েদি মীয়াম্মা।  
ঐসু গুইজৰি থোঙ্গদা লেপুনা  
নুংশিৰী ঐগী হুইয়েন্দা মৰীক চুহা  
লানগী মপাউ পুৰকপদে।  
খঙলক্ৰ গুসিদি মীয়াম্মা  
নহাক্কী নগুন ৰাখল্লোমা ফোঙলকপা  
ইথোকপা পুম্মক অকিবা লেতা  
নহাক্কী ৰাহৌনা অসুম অসুম  
চিংশিল্পে মীয়াম্মা ননক নক্ৰা  
মীৱোল কৰা হিংহনবাৰীচা  
নুংশিৰী ঐগী হুইয়েনবু।

খোঙফম পীৱিহে নহাক্ৰ  
সমাজসিগী হৌন লোনচং অফ-ফত  
খৰদা ওইৱবসু ফোঙদোকচবা মীয়াম্মা  
ঐগী থোম্বায়গী ওইবা ৰাইহেই  
ইমিৎসিনা উৰিইথ ইমানিমা তাৱিফাও  
ঐবু মক্ৰপ ওইবীম্ব ঐগী পাউজেল তাবিম্ব  
ওইহনবিম্ব ঐবু লাইবক ফৰী নহাক্ৰ নক্ৰবদগী।

## নাকেন থা লাক্কিৰদে

—নাওৱেম মঙ্গি

নাকেন থা লাক্কিৰদে  
য়েমিৎ থাগী মপাউনি  
অৰাবা কয়াদে মায়োক্তে  
নঙগীসু মতম লাক্কনি  
অৰা নুঙাই তাইবঙনি।  
থাশিতা ওইনা হৌদে  
শোয়নদা লাক্কনি পুনিমা  
অফনবা মীওই নহাক্ৰ  
তুং হনবদি পকচদে  
নশাদা য়াওৱনি পাট্ৰেদে।  
অতিয়াদা য়েঙু মূমা  
কৰুতা চংলিবা খাজদে  
লোক্তা অমুক খুমজিনবা  
ওইথোক্কনি অমুক খাজদে  
অমমম অঙান খোঙচংনি।

## মতম মতগী ৰাখল

# মীতৈগী কোকয়েৎ অমদি ঐথোয়

হৃদক্ৰা অনৌবা পাউঅমা ওইনা, সেপ্টেম্বৰী অং ১৮ দগী দিল্লিগী পাৰ্লামেণ্টত  
লৈৱিবা মাৰ্সলশিংগী (Parliament marshal) নুপাগী কোকয়েৎতা মণিপুৰগী  
বোৱণী কোকয়েৎ উপহল্লগনি হায়বা ৰাফম অমা খেংনৰি। ঐথোয়গী কোকয়েৎপু কৰম  
হায়না পাৰ্লামেণ্টত লৈৱিবা মাৰ্সলশিংগী কোকয়েৎ ওইনা উপকদৌৱিবো হায়বসি  
ৰাহংনি। কৰপ্পা কোকয়েৎকী মখলবু মাৰ্সলশিংগী কোক্তা থোংনদৌৱিবো হায়বসি উৰা  
অমদি মথুং তানা খঙত্ৰিবনা, ফে নংত্ৰেগা ফত্তে হায়বা মতামসিদা হায়বা লুনা খোক্তি।  
ঐথোয়গী কোকয়েৎসি অৱায়বা, অচুপা অমদি নঙে, মখলসু য়াম্মী। ইন্দিয়গী ওইনসু  
কোকয়েৎ মখল ময়াম অমা লৈৱি, মসিগী মনুংদা ঐথোয় মণিপুৰগী কোকয়েৎশিংগীদি অঙৈ  
খেমবা লৈগনি। ৰাৱী-ৰাথোং লোয়নে, শীজিফম, মীওইমীশক তোঙল্লি। ৰাজস্থানগী, বিহাৰগী  
লৌমীশিংনা নুংশা শাবগী উৰা অদুগা মাদে, মথোয়গীসু ৰাৱী লৈৱমগনি। মহীশুৱৰী, পঞ্জাবকীসু  
তোঙনা নাংকী ওইনা কোকউপ নংত্ৰেগা কোকয়েৎ উপ্ৰবা ঐথোয়না উৰি। মতৌ অসুগা কোকয়েৎ  
খুদিংমক মগী মগী কাঙলুপ অদুগী মীওইশিংগী পুঞ্জি অমদি নাংক মৰি লৈননা উপ্ৰবা গাজনি।  
হৃদক্ৰা ৰাজ্য সভা অমদি লোক সভা অনীগী মাৰ্সলশিংনা উপকদৌৱিবা কোকয়েৎ অসি  
মীতৈগী কোকয়েৎনি হায়ৰি। উপ্ৰক্কৰবা মওঙী অনসুগা ফোটে অমদি থেংনৰে। মসিমক ওইহগদি  
ৰাহং খৰদি থেঙক্ৰই। কৰিনে তৌৱিৰিবসু? ঐথোয়গী অখঙ-অই, অহল-লনগা ইতান  
তানদনা কনাপুপ্তা খৰনা য়ানি হায়না ইচম চুয়া হেত্তে তৌৱজাংলা? ইন্দিয়গী পাৰ্লামেণ্ট অসি  
লাইশঙগুপ্তনি। ঐথোয়সু য়াই, ইকায় খুঞ্জৰি। অদুৰ পাৰ্লামেণ্টকী মাৰ্সলশিংনা মীতৈগী কোকয়েৎ  
উপকনি হায়বদা মমল যামত্ৰবা ঐথোয়গী কোকয়েৎ অসি মমল হুছখি। পাৰ্লামেণ্টকী স্পিকৰনা  
উপবনি হায়ৰগদি থাক ৰাঙি, চাওথোক্কৰমগনি। মাৰ্সল হায়বসি কৰপ্পা মীওইনো মীয়াম্মা হেমা  
খঙনিবাবি- গুৰুবা সিফই, খোংশঙবা, ডাক শেনবা মীওইশিংনি। মাৰ্সলশিংনা মীতৈগী কোকয়েৎ  
উপ্তা অকায়বা লৈতে তৌৱ ব্ৰু উপকদৌৱিবা অদু মীতৈগী কোকয়েৎ অচুপা ফজৰা মওৎ কৰা  
লৈৱিৰিবসদি শেঙিবৰগদি ৰায় যাম্মবসু য়াই। লুংহেংবগী বোৱমক্পা উপ্ৰবা লমথাং খুংহং ফিজনি  
চনবা, সল্লাই কোকয়েৎমক নংত্ৰেগা মানবমক্স পাৰ্লামেণ্টকী ডাৱোগা সিফইমক্স হেক উপ্ৰক্কগদি  
খৰা ফজবসু ৰাংলি, চাম্দে হায়জনিঙি।

ঐথোয় মীতৈগী অহল লননশিংনা কোকয়েৎ অসি কয়াম লুনা অমদি মক্ৰওইনা শীজিৱমুগে  
হায়বসি ঐথোয় কাউথাক্ৰপ্তে। মফম অসিদিদি মনুক নেননগী মফম চাদে খঙৈ। ঐথোয়গী  
কোকয়েৎ অসি মখল যাম্মী। মীতে সলাইশিংগী কোকয়েৎসু তোঙনা অমুক লৈজৰি। লননমসি,  
নিংখৌ পাল্লকপা লৈপাক্কি। অভম-অখৌ, ফল্লাইবদগী হৌৱগা মীচম ফওঙী কোকয়েৎ তোঙনা  
লৈনকই। মীতৈগী কোকয়েৎ উৰা মী অমা উজগা মী অদুগী থাক মত্ৰাক্স পায়ৰিবা ফমখোল,  
মহাক্কী শাঙে নাইত, য়েক শল্লাই ফাওবা উৰখত্ৰা লায়না খঙবা উত্তৰকই। লৈপাক নিংখৌনা  
ফমখোল কবদা, ফল্লাই লাংবা, ফল্লাই তোংবদা কোকয়েৎ অনৌবা শিল্লি। নিংখৌ পাল্লিঙে  
মতাদনী হৌনা, মতৌনা লৈবা, থোইদোকপা মীওইশিংদা মনা মথুং পীৱদা কোকয়েৎ,  
খুজি পোপচাওবি, ইফাই, ফৈংজম ফুৰিৎ ইকায়খুঞ্জৰা লোয়ননা মনা ওইনা পীনকই। উচক মত  
থেংপা, পজেং ফিলালগা য়াওনা কোকয়েৎকী মনা পীৱদি থোইদক্ৰ মতীক লৈৱনি লৌৱি।  
হৌজিক হৌজিকসু লননমসিগী ইকায় খুঞ্জৰা উংপা, মনা পীৱা, তোঙনা ওকচবা যৌৱদমা কোকয়েৎ  
অসি অফনবা অমা ওইনা অফনবা মীদা পীৱা চংনৰি।

মণিপুৰগী মপাউনী কনাপুপ্তা য়াইতেং ফমদেংবা লােকপদা, অফনবা ওইনা কোকয়েৎ খুদোল  
তৌই। মীয়াম মাঙলা উপহনুদা ইকায় খুঞ্জৰা উংলি। ভাৱতকী প্ৰাইম মিনিষ্টৰ, যুনিয়ন হোম মিনিষ্টৰ  
অমদি অতৈ মন্ত্ৰি, অভম অখৌ ওফিচাৰশিং অফনবা যৌৱমগী লােকপদা, মীতৈগী কোকয়েৎ  
নমথাং খুংহং ফিজনি মপালদা হাপা অফনবা অমা ওইনা অহেংদা য়েংহল্লগা কোক্তা থোনবিবিখা  
কৰা ঐথোয়না উৰি। কোকয়েৎ মপানগী ফিজনি, নমথাং খুংহং হাপা অসি অফনবা অমসু ওই।  
নিংখৌ মচা ইংগুঙেশিং অমদি লৈমজিৰাশিংগী মচা মগুগী ওইনসু উপ্ৰকই। অসিপুঞ্জ মওঙী  
কোকয়েৎ অমা ভাৱতকী প্ৰাইম মিনিষ্টৰনা মণিপুৰদা লেঙবীৱকপদা ঐথোয়গী মীয়াম্মা লৈপাক  
মীয়াম খঙনা খুদোল তৌজৰিবসি অৱাংবা থাক্ত ইকায় খুঞ্জৰা উংচৰিবনি। হায়জনীংবা, কোকয়েৎ  
হায়বসি মণিপুৰী মীতে ঐথোয়গী ওইনা থোইদোকপা কাঙলুপ অমব মশক তাক্ৰিবা নাংকী মীংয়েংদা  
য়েংলগসু মক্ৰওইবা অসি।

পাৰ্লামেণ্টকী মপাল হায়ৰগা ঐথোয়না উৰিবা খঙনিৰিবসি লোক সভা, ৰাজ্য সভাগী  
মীয়াম তিনফমদা মন্ত্ৰি মন্দল, এম পি শিংগী চঙফম- থোকফমদা ডাক শেনবা, খোঙ শঙবা, কাৰ  
থোং হাংদোকপা, থিংজিনবা তৌবশিং, ইশাম শম্মা সেকুৱিৱি গাট, সিফইউপ্তনী সাঙোদা লৈবশিং  
অসি মাৰ্সল হায়ৰগা খঙনৈ। অচৌ অশাংদা খুদোল তৌৱিৰা মক্ৰওইৰিবা মীতে কোকয়েৎনা  
থোঙশঙবা, খোঙ গুৰুপদা অমুক উপ্ৰৱগদি কোকয়েৎ অসিগী মমল অসি কয়াদনে? প্ৰাইম  
মিনিষ্টৰগা থোঙশঙবগা থাক মণিপুৰক্ৰীৱিত্ৰে? লননম অসিদা ফাওবা, মতম অমদিদি মীয়াম অমনা  
নমথাং খুংহং য়াওবা কোকয়েৎ হেত্তে উপ্ৰৱত্তে। মণিপুৰগী এসেম্বলি মনুংসু চে চাং পুথোক  
পুশিন তৌৱিৰিবা ইচল ইনাওশিং, ডাক শেল্লিবা মীওইশিংসু মীতে কোকয়েৎ উৰা। ঐথোয়গী  
মীশিংনা উপ্ৰিবশিংদি অচত্ৰনি। মথোয় ফাওবা সল্লাই নংত্ৰেগা নমথাং খুংহং হেংপা কোকয়েৎ  
উপত্ৰেগা পাৰ্লামেণ্টকী মাৰ্সলা উপকনি হায়ৰগদি খেমবসি উৰি। মীচুয়া উপকদা, য়েংবদসু  
ফজৰা ঐথোয়গী খুংহেংবা গুজাশিংনা য়েংপা কোকয়েৎশিং য়াম্মা লৈৱি, অদুগুপ্তনা মাৰ্সলশিংদা  
উপহনবীৱগদি মনা মনিল নাইগাদা মাদে।

মীতে নুপা অমগী পুঞ্জি কোকয়েৎ উপ্তি হৌজিক্কী মতাদা লুংহেংবগী বোৱনা উপ্ৰিবসি



নঙতা অতৈ যৌৱদমা, মীমাংলা নুপাশিংনা পংঙ উপ্ৰদে। কৰিগুপ্তা উপ্ৰা তৱবদি মীথোই মীহেংবা  
ওইৱকপদা, থোইদোকপা থবক যৌৱম অমদা মীয়াম্মা থোনবিবা নংত্ৰগদি উপ্ৰদে, ৰাফমসি মখত্ৰু  
হায়ত্ৰে অমুকসু পঞ্জৰি। নুপা অমনা কোকয়েৎ উপ্ৰগা কোক্তা তাবিবসু অফবা খুদম নঙে হায়না  
লুনা অমুকসু খাজনি। কোকয়েৎটি উপ্ৰাঙৈদনী, কোকয়েৎ য়েননেদে, কোকয়েৎকি ফিস  
য়াম্মা কেক্ৰিৱকই। শিনফম অমা ওইনা কোকয়েৎ য়েংপা মী, ওজাশিং তোঙনা অহেবশিং  
লৈৱি। কোকয়েৎকীদমক তোঙনা কোকয়েৎ ফি শাবা মী লৈৱি। কোকয়েৎকী ফি শানবা ফি  
হৌবদা, খোঙলী পল্লৈৱদনবা অফবা নুমিৎ থবান য়েংলগা হৌনে। কোকয়েৎ য়েংপা হৌবদসু  
অফবা অশেঙবা নুমিৎতা ওজাশিংনা অফবা নুমিৎ ৰাখল নুঙাইনা মাঙদা শকয়েৎ মিশ্ৰেল অচৌবা  
থুঞ্জা কোকয়েৎ য়েংপা হৌনে। হায়বদি ইচম চুয়া কোকয়েৎ হেত্তে য়েননেদে, কোকয়েৎকি ফিস  
ফি অমনা হেত্তে তৌশিমৱত্তে। যৌৱমশিংদা উপ্ৰিবা সন্ধীৰ্গগী কোকয়েৎ, অৱাংফমগী, পুজ  
ৱিগী, অভম-অখৌ, ফল্লাইবশিংগী, নীংখেমচা লেমা শীজ মচাশিংগী, য়েক সল্লাইচাশিংগী,  
শগোল লাম্মী, খোঙ লাম্মীশিংগী, লাম্মী লুটিংবশিংগী, পিঙেংশিংগী অমদি মীচমশিংগী অসুগা  
মখল মখলশিংদা, মচুসা, মও মতৌদা খেমবা কৰা থমদুনা উপ্ৰৱকই। গুঞ্জিঙৈদনী হৌনা অহল-  
লননশিংনা কোকয়েৎকী মরম অমদি মফম অচুপা শীজিৱদনা লােকই।

ইন্দিয়গী পাৰ্লামেণ্টকী মাৰ্সল নুপা অমদি নুশিংগী ড্ৰেস কোদ, ফিজং লৈতেং অসি  
হেংদোক হেংজিল তৌৱি। মখল মখল হেং হেংদুনা লােকই। মীতে ঐথোয়গী লুনা লৌৱিৰা  
অমদি মমল লুতা খঞ্জৰিবা নমথাং খুংহং হেংপা অসিমক দৰবাৰ শঙ গুৰুপসিগী কোক্কী লৈতে  
ওইনবা হায়বসিদা ঐথোয়গী কোকয়েৎকী থাক অসি কয়াদনে অমা হুছখিবত্তম হুহুস্কী যৌদোক  
অসিদা ফাওৱি। পুৰ্চলে পীকশিনবা, ফেনাটিক ওইবগী ৰা নঙে, মীতে মচা অমা ওইনা নাংকী  
চংনবা খৰা উৰুগীনি। ভাৱতকী প্ৰাইম মিনিষ্টৰ লােকপদা অমদি অতৈ মন্ত্ৰিনিংজিংলা লােকপদা  
ফাওবা কোকয়েৎ থোনদুনা ইকায় খুঞ্জৰা খুদোল পীজৰিবা কোকয়েৎনা থোঙশঙবা উপহনবা  
ওইহগদি থোঙগুৰুপা থোঙশঙবা অদুগী থাক্ত ঐথোয় মীতে হায়বা কাঙলুপ অসি লৈহল্লতা হায়না  
খল্লি। অতৈ মৰমগী নঙে, হৌজিক ওইৰিবা লননমসিগী যৌদোক-ৰাথোক ময়াম অসিদা সেপ্টেনা  
ঐথোয়াদা য়েংবিৰিবা মও অসিদা নুঙাঙৈদনবা ফাওৱকপদি। য়েন ঐগী ঐথোয়না, অসিকপা  
ৰাখল ওইহহুসু য়াৱি। তৌৱিবা মও মতৌ অসিদা পুৰ্চলে চাওথোক্ৰে হায়বা গুদে। কোক অমা  
কনাপুপ্তা শাদাৱিত্ৰে? মীতৈশংবু থোম্বিত্ৰা ইতোমতা হংলকই। পাৰ্লামেণ্টকী স্পিকৰগুপ্তনা  
উপলগনি হায়বা ওইহগদি হাৱাওমগাদবা অদু কয়াদনে খঙন হুহনবসিদা পোৱাঙই ওইদে  
। নহান মৌ ঐথোয়না মপালদী মন্ত্ৰিশিং লােকপদা কোকয়েৎ পীদনা ইকায় খুঞ্জৰা উংলিবসিগী  
মমল খঙবীৱবদবসি নুঙাইহে।

কোকয়েৎ খঙন নঙে, ঐথোয়গী লৈৱম ফিমা মফলৱ ওইবিবা, টেবল ফিমা, খোঙ  
থোঙনাডী পাদৱ ওইবা কৰাগী পাউ তাৰি। ৰাথোক লৌইশিনবা কুইবিদ্বি। মপানগী মীদি থবু  
থৰমসি। ঐথোয় মশেলগী মৰুসু তৌনিং তৌনিংবা পংতৌ তৌবা য়াম্মা থেংৱি। ঐথোয়না পংতৌ  
তৌৱবসিনা, মীনসু পংতৌ তৌবদা য়াগনি খনবদগী তৌৱকপা ওইহহুসু য়াই। হুহুস্কী যৌদোকসি  
ঐথোয়গী মী য়াওনা মপানগী মীনা হেত্তে তৌৱক্কনি হায়বসু খাজনে। ঐথোয়না ইগাণী পোংকী  
মমল লায়না লৌবসি ঐথোয়দা মাঙজবতা ওইগনি। অখঙ-অহো হাৱা, তৱবা হংবীবা অমদি  
চঙি। মতমদি লৈহে। সেপ্টেম্বৰী ১৮ দা পাৰ্লামেণ্টকী মাৰ্সলা মীতৈগী বোৱণী কোকয়েৎ  
মানবা থোনদৌৱিবসি মসিমক্ত খৰম্বৌংলি অতোপ্লা অচুপা মীতৈগী ফজৰা কোকয়েৎশিংগী  
মৰুগী অমা ওইহুইংগি। যৌৱাংদি লৌইনগনি।

মতম খৰণী মমাংলা মপালদী মন্ত্ৰিশিং লাক্কগদি উল্লিনি হায়নুনা ঐথোয়গী অশিন-অৱাং  
তৌৱবশিনা ডি আই পি লােকফম লত্ৰী সডক্তা, জগোয় ৰাস খৰা শাম্বা, এয়াৰপোৰ্ট প্লেদনগী  
কুমথকপদা থাংগী সলমা খৰা ওকহন, থোংজেম পৰ্ব্ব ঈশ শল্লুগা মীয়াম গুইহনখিবশিং  
নীংখেলঙই। শীজিফম মফম চাবদা ঐথোয়গী নাংকী মশকশিং শীজিৱদনা মীতেতো মমল লেনা  
খলহনবসি ঐথোয়গী মীশিংনসু তৌদে। লায়না ইহেং হেংনা উৰিবদা মপালদী লােকপা মন্ত্ৰিশিং  
ঐথোয়গী ইপা ইপনা থন্বিৱত্ৰ নাংকী ফজৰাৱা পোংলন কৰা লাইফদিৱী অমগুম মৌল লেতা  
লৈহনবা খলহনবসিনা ঐথোয় মীতৈগী মশক অইনডিটট হায়বসি মতৌদা মমল হেত্তে। অচৌ  
অশাংনা য়ানবা, চনবীনবা পংতৌসু তৌঙমসি। জপানগী কিমোনো ফিজালদু অফনবনি। লাম্মা  
শীজিৱা পংগা য়াৱেই। মশাগী নাং মশক খঙনা গুৰুপা জপাৰা গুসি মালেমদা মীনা শোৱৰিবসি  
ঐথোয় নৈনবা চুশী। জপালদী তঞ্জিঙইয়াম্মা লৈৱি। মথোয়সু ঐথোয়গুপ্তনি। কোকয়েৎকী মতামসি  
অমুক অখঙ- অইশিংগা কোক খৰা চঙি। য়াদে হায়বা নংচদে, অতোপ্লা অমসু অমসু ইয়া  
য়া কৰা লৈৱিবশিংগী খোলহনসি হায়জৰনি। ঐথোয়গী পোংথোক ঐথোয়গী ওইহদিৱা, লাম্মা  
শীজিৱিবা মশীং য়ালে। অসিগুপ্তা যৌদোক মচাশিং নাৱোদা তৌশিনবিবা, খুৰক্কী ঈনা লাই  
শাখিবদী অশোৱা কৰা লৈৱিবসি খঙমিৰামি।  
-মাথোনমনি মোসোবা

## ঐথোয় তয়ইমা

### বাৱী ককনাউ

ঐথোয় তয়ইমনা নহান মঙ অমা মঙই। মগী মঙসি চৌৱেদা মঙৰা মঙ হায়দু তৰে। অদুবু মঙদা  
নিংখৌ ওইহুগী হায়জবা নুপা অমা তাইবঙদা নিংখৌ ক্ৰেপ্তানুংদা ওইবিদে। মঙ হায়সিদি মঙনি। মঙ  
মঙবদা থোইদলেগ মমিৎ ওনখিৰদৌৱা ইন্দিয়গী লো অমত্তো চৌৱক পাল্লাবা মৰম অমত্ৰ লেতে। মঙ  
মঙববু চে চাদে? অস্ৰাই, ৰাজনিতিয়াম্মা পামঙে। মানা হেং হেং হায়বদা ঐথোয়না তৱসি - মানা  
এম এল এগা ওইবদি লৈবাকসিগী ওইবা অক্ৰ অক্ৰবা ৰাফম কৰা পুথোক্তা এসেমব্লি ৰাং-নৈনগনি।  
মদুনা মানা পীশক পাঞ্জিঙৈদনী পাজৰকপা লাইৱিক, থেংনৰকপা এঞ্জপৰিএল কৰা অমদি মৰুগী মরমদা  
মানা শাগৎচৰিবা ৰাখলগী পৰি কৰা অদুগী মতাদন মীয়ামগী ওইবা থোঙাওশিং পুথোক্তা নৈনগনি  
সি। তৌৱেবদি এম এল এ অমনা এসেমব্লি ৰা গুজৰা হায়বসি মহাক মশাগী মৰমাহীৱী ৰা নঙে।  
মীয়ামগী হায়বদি মানা কৰক্কিৱা কৰক্কিৱা এলি অদুগী মীহং শিন্দুনা গুজগদৌৱিবনি। মৰমাহীৱী ৰা নঙে।  
মসিমক অস্ৰাইমনা হেং হেং ঐথোয়দা পুত্ৰি মপালদা পুৰা ইক্কমিৱৱমদই, নুমিদাংৰাইৱদমা উৰুদা  
হুংচি লাংদুনা বিডি মটৈ অমমম চিন্দুনা ফমগা হেং হেং হায়বিবা ৰানি। ইশাম হেং শম্মা হায়বদা  
ঐথোয় অস্ৰাইসে লৈবাক্কী ওইবা মৰম ময়াম অমনা অশেংবা লুটিংবা ওইহাংদা মীশক্তে। অসুক  
ফজৰা মীসে, গুসিদি মৰমাহী ওইবা মৰল-মথুং লেজবদা, চুৰ্ট অউবা মচৈ অমা ফও লেনুনা থকচবা  
জুদবৰ্গী হেং মাংবনি। মীনা চুৰ্ট উপ্ৰুপুথোক্তা চুৰ্ট ম